

Il-Hamis, 31 ta' Jannar 2008

21. Jesprimi l-appoġġ tiegħu għall-forzi politiċi demokratiċi kollha u għas-soċjetà ċivili, b'mod speċjali għall-assocjazzjonijiet tan-nisa u ta' l-istudenti li qed jagħmlu kampanji non-vjolenti fl-Iran, minkejja r-ripressjoni dejjem akbar, għad-demokrazija u d-drittijiet tal-bniedem;

22. Jistenna li l-awtoritajiet Iranjani jeżerċitaw ir-responsabilità tagħhom għall-proċedura ta' screening tal-kandidati għall-elezzjonijiet nazzjonali li se jsiru dalwaqt b'tali mod li jkun iggarantit li jkunu hielsa u ġusti;

Dwar ir-relazzjonijiet bejn l-UE u l-Iran

23. Jissottolinja li l-konkluzjoni ġejjiena possibbli ta' Ftehim ta' Koperazzjoni u Kummerċ bejn l-Iran u l-UE jiddependi minn titjib sostanzjali fis-sitwazzjoni tad-drittijiet tal-bniedem ta' l-Iran kif ukoll mill-koperazzjoni sħiħa ta' l-Iran ma' l-AIEA u minn garanziji objettivi rigward in-natura paċifika tal-programm nukleari tiegħu;

24. Jieħu nota tad-deċiżjoni tal-Kummissjoni ta' l-Appell ta' l-Organizzazzjonijiet Proskritti Britanniċi tat-30 ta' Novembru 2007, li tistieden lill-Ministru ta' l-Intern Britanniku biex minnufih inehhi lill-PMOI mil-lista ta' organizzazzjonijiet proskritti;

25. Jieħu nota tas-sentenza tal-Qorti Ewropea tal-Prim'istanza tal-Komunitajiet Ewropej tat-12 ta' Diċembru 2006⁽¹⁾;

26. Jistieden lill-Kummissjoni biex tressaq komunikazzjoni fuq is-sitwazzjoni u l-perspettivi tar-relazzjonijiet bejn l-UE u l-Iran u jhegġeg liż-żewġ naħat biex jibdeu mill-ġdid id-djalogu fuq id-drittijiet tal-bniedem, b'mod parallel man-negożjati għal-Ftehim ta' Koperazzjoni u Kummerċ, li jstgħu jiġu konkluzi jekk l-Iran jagħmel il-progress mehtieg fil-qasam tad-drittijiet tal-bniedem u dwar il-kwistjoni nukleari;

27. Jistieden lill-Kummissjoni biex tistabbilixxi delegazzjoni fl-Iran sabiex tippromwovi d-djalogu ma' l-awtoritajiet u mas-soċjetà ċivili u biex tintensifika l-kuntatti li jikkonċernaw, b'mod notevoli, l-ghajnuna lir-rifugjati u l-ġlieda kontra t-traffikar tad-drogi;

*

* *

28. Jagħti istruzzjonijiet lill-Presidenti tiegħu biex jgħaddi din ir-riżoluzzjoni lill-Kunsill, lill-Kummissjoni, lir-Rappreżentant Għoli tas-CFSP, lill-Gvernijiet u lill-Parlamenti ta' l-Istati Membri, lis-Segretarju Ġenerali tan-NU, lill-Presidenti tal-UNSC, ta' l-UNGA u tal-Kummissjoni tan-NU dwar id-Drittijiet tal-Bniedem, lid-Direttur Ġenerali ta' l-AIEA, lill-Kap tal-Qorti Suprema ta' l-Istat ta' l-Iran, u lill-Gvern u lill-Parlament tar-Repubblika Iżlamika ta' l-Iran.

⁽¹⁾ 1 Każ T-228/02, Rec. 2006, p. II-4665.

Ir-riżultat tal-Konferenza ta' Bali dwar il-Bidla fil-Klima

P6_TA(2008)0032

Riżoluzzjoni tal-Parlament Ewropew tal-31 ta' Jannar 2008 dwar ir-riżultat tal-Konferenza ta' Bali dwar il-Bidla fil-Klima (COP 13 u COP/MOP 3)

(2009/C 68 E/03)

Il-Parlament Ewropew,

— wara li kkunsidra t-Tlethax-il Konferenza tal-Partijiet (COP 13) fil-Konvenzjoni Qafas tan-Nazzjonijiet Uniti dwar il-Bidla fil-Klima (UNFCCC) u t-Tlethet Konferenza tal-Partijiet li ssewi bhala l-Laqgħa tal-Partijiet tal-Protokoll ta' Kyoto (COP/MOP 3) li saru f'Bali, l-Indoneżja, bejn it-3 u l-15 ta' Diċembru 2007,

— wara li kkunsidra l-konkluzjonijiet tar-Raba' Rapport ta' Evalwazzjoni (AR4) tal-Panel Intergovernamentali dwar il-Bidla fil-Klima (IPCC) ippubblikat f'Valenzja, Spanja, fis-17 ta' Novembru 2007,

Il-Hamis, 31 ta' Jannar 2008

- wara li kkunsidra r-rizoluzzjonijiet preċedenti tiegħu rigward il-bidla fil-klima, u b'mod partikulari tal-15 ta' Novembru 2007 dwar il-limitar tal-bidla fil-klima dinjija għal 2 gradi Celsius — it-triq lejn il-Konferenza ta' Bali dwar il-Bidla fil-Klima u lil hinn (COP 13 u COP/MOP3) ⁽¹⁾,
 - wara li kkunsidra l-Artikolu 103(2) tar-Regoli ta' Proċedura tiegħu,
- A. billi r-Raba' Rapport ta' Evalwazzjoni tal-Bord Intergovernamentali dwar il-Bidla fil-Klima (IPCC) jafferma li l-pass dejjem aktar mgħaġġel tal-bidla fil-klima hu riżultat ta' l-attività tal-bniedem u li diġà qed ikollu effetti dinjija serji,
- B. billi l-Pjan ta' Azzjoni ta' Bali jappoġġja l-konkluzjonijiet ta' l-IPCC AR4 li m'hemm l-ebda dubju dwar it-tishin globali, u li d-dewmien fit-tnaqqis ta' l-emissjonijiet jillimita b'mod sinifikanti l-opportunitajiet li jinkisbu livelli ta' stabbilizzazzjoni iktar baxxi u jzid ir-riskju ta' impatti fuq il-klima aktar gravi;
- C. billi hafna nhawi fid-dinja diġà ġew affettwati mill-effetti ta' zieda fit-temperaturi medji globali, u billi l-ahhar evidenza xjentifika tissuggerixxi li l-mira ta' l-UE fuq medda twila ta' żmien u li dwarha kien hemm qbil, li tillimita t-tishin għal +2°C meta mqabbla mal-livelli ta' qabel l-era industrijali, tista' ma tkunx biżżejjed biex jiġu evitati l-effetti negattivi sinifikanti tal-bidla fil-klima,
- D. billi l-bidla fil-klima hi problema fit-tul u billi miżuri fuq perjodu ta' żmien qasir wahidhom mhux se jkun biżżejjed biex iwasslu għal effetti pożittivi fuq il-klima; billi għas-sistema tal-klima huwa kruċjali li jkun żgurat li l-emissjonijiet globali jilhqgħu l-livell massimu tagħhom fl-10-15-il sena li ġejjin,
- E. billi l-pajjiżi industrijalizzati għandhom responsabilità ewlenija għall-akkumulazzjoni ta' l-emissjonijiet tal-gassijiet b'effett ta' serra (GHG) fl-atmosfera; billi huma l-ifqar pajjiżi u l-ifqar popolazzjonijiet li l-aktar ser jintlaqtu minn klima aktar instabbli,
- F. billi ftehim internazzjonali wiesgħa dwar miri fuq medda twila ta' żmien għal tnaqqis fl-emissjonijiet hi assolutament essenzjali sabiex ttipprovi ċertezza għall-investiment fteknoloġiji b'emissjonijiet baxxi ta' gassijiet b'effett ta' serra kif ukoll għal effiċjenza fl-użu ta' l-enerġija u forestrija sostenibbli, u biex ikunu evitati investimenti f'infrastruttura ta' l-enerġija inkompatibbli mal-miri rigward l-emissjonijiet,

1. Jilqa' b'sodisfazzjon id-deċiżjoni li ttiehdet mill-Partijiet fil-Konferenza ta' Bali biex jitnieda, fil-qafas tal-UNFCCC, proċess formali ta' negozjati għall-ftehim internazzjonali dwar il-klima għall-perjodu wara l-2012 bl-iskop li jinkiseb ftehim u tkun adotta deċiżjoni fil-Hmistax-il Konferenza tal-Partijiet, li se tinzamm fl-2009;

2. Jesprimi s-sodisfazzjon tiegħu li l-Pjan ta' Azzjoni ta' Bali fih skeda ċara, jagħti l-iskadenza ta' l-2009 għall-konkluzjoni tal-ftehim u jindika l-kwistjonijiet ewlenin li se jkun indirizzati tul in-negozjati u jemen li b'hekk dan jipprovi bażi tajba għall-proċess ta' nnegozjar;

3. Itenni li tali ftehim għandu jibni fuq principji ewlenin u l-mekkaniżmi tal-UNFCCC u l-Protokoll ta' Kyoto u jqis ir-responsabilitajiet komuni iżda differenzjati u li għandu jkun ibbażat fuq l-elementi identifikati fil-Paragrafu 2 tar-rizoluzzjoni msemmija hawn fuq tiegħu tal-15 ta' Novembru 2007;

4. Iqis li s-superament tad-distinzjoni rigida bejn il-pajjiżi ta' l-Anness I u dawk li m'humiex parti mill-Anness I hija wahda mill-kisbiet l-iktar sinifikanti tal-Pjan ta' Azzjoni ta' Bali;

5. Jenfasizza l-irwol kostruttiv u ta' tmexxija li l-UE hadet fil-Konferenza ta' Bali, li ffacilita hafna l-progress minkejja d-diffikultajiet fin-negozjati; jappoġġja l-kontinwazzjoni ta' rwol tant attiv fin-negozjati li ġejjin u jinsisti li l-Parlament irid ikun involut hafna f'dawn in-negozjati;

6. Jilqa' r-rikonoxximent mill-Partijiet li l-AR4 ta' l-IPCC jirrapreżenta l-iktar valutazzjoni komprensiva u awtorevoli s'issa tal-bidla fil-klima, li jipprovi perspettiva xjentifika, teknika, u soċjo-ekonomika integrata dwar kwistjonijiet rilevanti, kif ukoll l-inkoraggiment biex wiehed juża' din l-informazzjoni fl-iżvilupp ta' politiki nazzjonali dwar il-bidla fil-klima;

(¹) Testi Adottati, P6_TA(2007)0537.

Il-Hamis, 31 ta' Jannar 2008

7. Jiddispijaċih li ma kienx possibbli li jsiru referenzi espliciti għax-xjenza f'rabta mat-tnaqqis mehtieg ta' l-emissjonijiet ta' gass b'effett ta' serra fil-Pjan ta' Azzjoni ta' Bali; jilqa', madankollu, ir-rikonoxximent tal-Partijiet fil-Protokoll ta' Kyoto li tnaqqis ta' l-emissjonijiet ta' gass b'effett ta' serra fil-firxa bejn 25-40 % meta mqabbel ma' l-1990 mill-pajjiżi industrijalizzati bhala grupp huwa mehtieg sa l-2020;
8. Ifakkar li l-pajjiżi industrijalizzati, inklużi dawk li għadhom ma rratifikawx il-Protokoll ta' Kyoto, irid ikollhom irwol ta' tmexxija fl-indirizzar tal-bidla fil-klima fuq livell dinji u jridu jimpenjaw ruhhom li jnaqqsu l-emissjonijiet tagħhom b'mill-inqas 30 % sas-sena 2020 u b'mill-inqas 60 %-80 % sas-sena 2050 meta mqabbla mas-sena 1990;
9. Jilqa' l-approċċ kostruttiv għan-negozjati li ttiehed mill-maġġoranza tal-pajjiżi li qed jiżviluppaw u l-impenn tagħhom li jimpenjaw ruhhom f'azzjonijiet ta' mitigazzjoni li jkunu xierqa fis-sitwazzjoni nazzjonali fil-kuntest ta' żvilupp sostenibbli, li jkunu appoġġjati u magħmula possibbli mit-teknoloġija, mill-finanzjament u l-bini tal-kapaċità, b'mod li jista' jitqies, ikun irrappurtat u vverifikat;
10. Jenfasizza li l-iżvilupp ekonomiku sostenibbli huwa dritt għal pajjiżi li qed jiżviluppaw kollha; jenfasizza li l-Unjoni Ewropea u pajjiżi industrijalizzati ohra jridu jghinu lill-pajjiżi li qed jiżviluppaw fl-iżvilupp ta' teknoloġiji sostenibbli;
11. Ifakkar li l-kredibilità u l-effettività ta' l-isforzi dinji ma jisgħux jinkisbu mingħajr impenji iktar fil-fond, u li jistgħu jitqiesu, ikunu irrappurtati u vverifikati mill-partijiet kollha involuti;
12. Iqis li huwa fundamentali għas-suċċess tal-politika internazzjonali dwar il-klima li tinstab soluzzjoni ġusta;
13. Iqis li, bhala innovazzjoni meta mqabbla mal-Protokoll ta' Kyoto, is-sitwazzjoni differenti tal-pajjiżi li qed jiżviluppaw għandha tkun riflessa fl-impniji li jittiehdu u li l-pajjiżi emergenti għandhom jaċċettaw limiti fuq l-emissjonijiet tagħhom skond l-istadju ta' żvilupp tagħhom, il-kompożizzjoni settorali ta' l-ekonomiji tagħhom, il-potenzjal tagħhom li jnaqqsu l-emissjonijiet u l-kapaċitajiet tekniċi u finanzjarji tagħhom;
14. Iqis li hemm lok għall-innovazzjoni, frabta mal-mekkaniżmi eżistenti tal-Protokoll ta' Kyoto, fil-forma ta' impniji u miri stipulati għall-pajjiżi li qed jiżviluppaw u dawk emergenti, sabiex tali impniji jkunu kompatibbli mal-bżonnijiet u l-kapaċitajiet ta' kull pajjiż, sakemm dawk ikunu jistgħu jitqiesu, ikunu irrappurtati u vverifikati;
15. Jilqa' d-deċiżjoni li jsir programm ta' xogħol dwar kwistjonijiet metodoloġiċi rigward firxa ta' approċċi ta' politika u incentivi pożittivi li għandhom l-għan li jnaqqsu l-emissjonijiet mid-deforestazzjoni u d-degradazzjoni tal-foresti fil-pajjiżi li qed jiżviluppaw, li jqis b'mod bilanċjat il-funzjonijiet multipli u l-benefiċċji tal-foresti għall-bijodiversità, il-funzjonament ta' l-ekosistemi u l-ghajxien tan-nies lokali; jilqa' wkoll il-fatt li l-Partijiet huma inkuraġġiti biex jappoġġjaw il-bini tal-kapaċità, biex jipprovdwu għajnuna teknika u biex jagħmlu sforzi, inklużi proġetti pilota, biex jindirizzaw il-kawżi tad-deforestazzjoni u l-bżonn ta' appoġġ għall-użu sostenibbli tar-riżorsi naturali;
16. Jilqa' b'sodisfazzjon id-deċiżjoni rigward l-immaniġġjar tal-Fond għall-Adattament b'mod effettiv u trasparenti, li jiżgura li dan isir operattiv fi stadju bikri ta' l-ewwel perjodu ta' impenn tal-Protokoll ta' Kyoto;
17. Jilqa' b'sodisfazzjon id-deċiżjoni li jitnieda programm strateġiku biex jiżdied il-livell ta' investiment għall-iżvilupp, it-trasferiment u l-użu ta' teknoloġiji ta' mitigazzjoni u adattament lill-pajjiżi li qed jiżviluppaw, kif ukoll l-allokatazzjoni lill-Grupp ta' Esperti dwar it-Trasferiment tat-Teknoloġija tal-kompitu ta' valutazzjoni tan-nuqqasijiet u l-ostakoli għall-użu ta', u l-aċċess għal, riżorsi finanzjarji.
18. Huwa tal-fehma li r-riċerka, u l-iżvilupp u d-dimostrazzjoni ta' teknoloġiji għall-enerġija iktar effiċjenti u inqas għoljin għandhom jingħataw prijorità għolja; jitlob għall-kollaborazzjoni mill-qrib bejn il-gvernijiet, l-industrija u l-komunità tar-riċerka u s-soċjetà civili;

Il-Hamis, 31 ta' Jannar 2008

19. Jikkunsidra li l-Konferenza/Laqgħa li jmiss tal-Partijiet f'Poznan għandha tiffoka fuq pajjiżi li qed jiżviluppaw u, għalhekk, jinsisti li jsiru sforzi serji biex jintlahaq progress reali rigward inċentivi, inklużi strumenti bbażati fuq is-suq, biex tiġi evitata d-deforestazzjoni u jiġi inkuraġġiti l-forestrija, l-iffinanzjar ta' l-adattament u titjib fit-trasferiment u t-thaddim ta' teknoloġiji nodfa f'pajjiżi li qed jiżviluppaw;

20. Jitlob għall-iżvilupp ta' strumenti finanzjarji sinifikattivi u prevedibbli fil-qafas tal-politiki ta' l-UE sabiex jiġu meġħjuna l-pajjiżi li qed jiżviluppaw, biex jadattaw ruhhom għall-impatt tal-bidla fil-klima u biex jonqsu l-emissjonijiet ta' gassijiet b'effett serra kif ukoll id-deforestazzjoni u d-degradazzjoni tal-foresti; ifakkar fil-bżonn ta' monitoraġġ kritiku aktar mill-qrib ta' l-impatt reali ta' strumenti finanzjarji eżistenti u futuri relatati mal-klima fuq pajjiżi li qed jiżviluppaw; iqis li l-Mekkanizmu ta' Żvilupp Nadif (CDM) għandu jiġi rrifformat sabiex jagħti l-potenzjal shiħ tiegħu waqt il-perjodu ta' impenn 2008-2012;

21. Jenfasizza li "greening" tal-politika ta' żvilupp u ta' l-għajjnuna ta' l-UE hija neċessarja u urġenti, u għandha tiġi implimentata mingħajr ma tikkontradixxi l-politiki ta' l-UE dwar l-ambjent u l-bidla fil-klima; jiddispijaċih li f'dan il-qasam il-progress mexa bil-mod hafna u jitlob lit-tmexxija ta' l-UE biex tagħmel il-mitigazzjoni tal-bidla fil-klima u l-adattament prijoritajiet ewlenin fil-politiki ta' l-UE dwar il-kooperazzjoni għall-iżvilupp;

22. Jenfasizza li, sabiex tinzamm il-kredibilità tal-Pjan ta' Azzjoni ta' Bali, pajjiżi industrijalizzati għandhom, bhala kwistjoni ta' urġenza, jidhlu fi shubijiet tal-klima flimkien ma' ekonomiji emergenti kbar bħač-Ċina u l-Indja biex jipromwovu kooperazzjoni mill-qrib dwar ir-riforma tal-politika ta' l-enerġija, il-bini ta' kapacitajiet, appoġġ għall-investment fl-effiċjenza ta' l-enerġija u teknoloġija baxxa fil-karbonju;

23. Jiddispijaċih li ma kienx possibbli li tiġi inkluża riferenza għall-htieġa li jsir ftehim fuq tnaqqis obbligatorju ta' emissjonijiet fl-avjazzjoni u fit-trasport marittimu; jinnota li l-mandat ta' Bali ma jeskludix miżuri obbligatorji għall-avjazzjoni u t-trasport marittimu; jirrepeti s-sejha tiegħu biex l-emissjonijiet fl-avjazzjoni u t-trasport marittimu jiġu inklużi fl-impenn ta' tnaqqis internazzjonali tal-GHG għall-perjodu wara l-2012 taht l-awpiċji tal-UNFCCC, peress li l-Organizzazzjoni Internazzjonali ta' l-Avjazzjoni Civili (ICAO) u l-Organizzazzjoni Marittima Internazzjonali (IMO) ma rriżultawx effiċjenti fil-mod kif ittrattaw il-kwistjoni;

24. Jenfasizza l-importanza li jiġi żgurat li s-setturi ewlenin kollha involuti fil-kummerċ internazzjonali jkun inklużi fl-impenni u l-benchmarks dwar il-klima mad-dinja kollha, sabiex ikun iggarantit li l-miri globali għall-bidla fil-klima jintlahaqu u biex tiġi evitata d-distorzjoni fil-kompetizzjoni madwar id-dinja;

25. Jitlob għal reviżjoni urġenti tal-politika ta' l-UE dwar il-bijofjuwils, b'enfasi partikolari fuq is-sostenibilità tal-hajja kollha ta' kull bijofjuwil f'termini ta' tnaqqis ta' GHG; jenfasizza li l-iżvilupp u l-implimentazzjoni ta' strateġiji tal-bijofjuwils bhala alternattiva ta' enerġija għandhom jikkunsidraw bis-shiħ u jissalvagwardjaw kontra kull impatt ambjentali, soċjali u ekonomiku negattiv assoċjat miegħu; jitlob lill-Kummissjoni, għalhekk, biex tippromovi standards robusti u kriterji ċari għall-produzzjoni ta' bijofjuwils;

26. Jenfasizza li l-Parlament qed jistenna bil-herqa r-rapport mill-Kummissjoni u r-Rappreżentant Għoli għall-Politika Estera u ta' Sigurta' Komuni (PESK) dwar il-konsegwenzi tal-bidla fil-klima fuq is-sigurtà internazzjonali kif rikjest mill-konkluzjonijiet tal-Presidenza tal-Kunsill Ewropew ta' Brussel tal-21-22 ta' Ġunju 2007; jenfasizza li għandha ssir enfasi partikolari fuq oqsma ewlenin bħall-mitagazzjoni, l-adattament u l-mainstreaming tal-bidla fil-klima fil-politiki kollha, għaliex il-bidla fil-klima tista' tkun kawża importanti fid-distabbilizzazzjoni ta' l-ifqar pajjiżi;

27. Konxju tal-kobor ta' l-isfida tan-negożjati li ġejjin, jinsisti li l-politika għall-klima ssir prijorità u komponent ewlenin fir-relazzjonijiet esterni kollha ta' l-UE ma' pajjiżi terzi, fil-konvenzjonijiet reġjonali u fl-organizzazzjonijiet ekonomiċi; barra minn dan jistieden lill-erba' Presidenzi (is-Slovenja, Franza, ir-Repubblika Ċeka u l-Isvezja) fl-2008 u fl-2009 sabiex jzommu l-Parlament Ewropew infurmat dwar l-oġettivi tagħhom dwar il-politika għall-klima, kif ukoll sabiex jirrapportaw regolarment, flimkien mal-Kummissjoni, dwar il-progress li jkun sar fin-negożjati;

28. Ihegġegħ lill-Kummissjoni sabiex tesplora, sakemm ma jkunx hemm kundizzjonijiet ugwali għal kul-hadd, possibilitajiet għall-industrija sabiex isahhah l-opportunitajiet ekonomiċi tagħha billi tiżviluppa industrija innovattiva "favur il-klima"; għalhekk jitlob sabiex issir riflessjoni fi hdan id-WTO sabiex jiġu stabbiliti miżuri temporanji li jiffavorixxu l-produzzjoni u l-esportazzjoni ta' prodotti li huma favur il-klima u ta' teknoloġiji innovativi;
29. Jitlob lill-kumitati u lid-delgazzjonijiet permanenti u temporanji rilevanti kollha tiegħu sabiex jaħdmu mill-qrib flimkien dwar il-bidla fil-klima, sabiex jiggarrantixxu approċċ koerenti u koordinat fil-politiki kollha tiegħu, jiġifieri, dawk ambjentali, industrijali, għall-enerġija u t-trasport, għar-riċerka u l-iżvilupp u, b'mod partikolari, għall-kummerċ u l-politika għall-investiment, kif ukoll inizjattivi oħrajn fir-rigward tal-miri għall-bidla fil-klima; jitlob li l-kwistjonijiet dwar il-bidla fil-klima jitqajmu regolarment fil-livell tad-delegazzjoni interparlamentari u fil-kuntest tad-Djalogu Legiżlattiv Transatlantiku;
30. Jirrikonoxxi li l-kredibilità tan-negożjati ta' l-UE sserrah fuq is-suċċess ta' l-isforzi ta' l-Ewropa għat-tnaqqis domestiċi u għall-iżvilupp u t-trasferiment ta' teknoloġiji baxxi fil-karbonju lil pajjiżi oħrajn; għalhekk jitlob l-adozzjoni ta' politiki u miżuri fil-livelli kollha, lokali, nazzjonali u dak Ewropew, li jiżguraw li sa l-2020 l-UE tikseb tnaqqis domestiku fl-emissjonijiet tal-gass b'effett serra ta' l-anqas ta' 30 % fuq il-livelli ta' l-1990, sakemm pajjiżi industrijalizzati oħrajn jimpenjaw ruhhom għal tnaqqis simili fl-emissjonijiet u li pajjiżi li qed jiżviluppaw u li huma ekonomikament avvanzati jagħtu kontribut skond ir-responsabilitajiet u l-kapaċitajiet rispettivi tagħhom; jirrikonoxxi l-obbligu aċċettat mill-UE — irrISPettivament mill-konkluzjoni ta' ftehma globali wara l-perjodu ta' wara l-2012 — li sa l-2020 tnaqqas il-gassijiet b'effett serra b'ta' l-anqas 20 % fuq il-livelli ta' l-1990; jiltob l-adozzjoni ta' politiki u miżuri li jappoġġjaw l-infiq ta' aktar fondi kemm fil-livell nazzjonali u kif ukoll dak Ewropew fir-Riċerka u l-Iżvilupp (R&D) u fl-innovazzjoni għat-tnaqqis ta' gassijiet b'effett serra (GHG);
31. Jistieden lill-UE sabiex tuża s-saħħa u l-influenza tagħha, bhala partecipant ewlieni fl-arena internazzjonali u shab mad-dinja li qed tiżviluppa, sabiex tintroduċi objettivi koerenti għall-bidla fil-klima fil-livell internazzjonali;
32. Jenfasizza r-responsabilità storika ta' pajjiżi li fil-parti l-kbira tagħhom huma industrijalizzati bhala l-produtturi ewlenin ta' emissjonijiet ta' gass b'effett serra u għalhekk jistiedinhom sabiex jagħmlu impenn akbar sabiex jevitaw u jillimitaw xenarji ta' diżastri naturali u inkwiet soċjali li jsegwi sakemm it-tishin dinji ma' jiġix limitat;
33. Jinnota l-inizjattiva li hadet l-amministrazzjoni ta' l-Istati Uniti li ssejjah hames laqgħat oħrajn ta'dawk li l-aktar jarmu emissjonijiet fid-dinja; jistieden lill-Kummissjoni u lill-Istati Membri konċernati sabiex jippartecipaw bil-kundizzjoni li l-organizzaturi joffru proposti konkreti għal miri ta' tnaqqis fl-emissjonijiet fuq perjodu qasir li jkunu konsistenti mal-miri u l-objettivi tal-UNFCCC; jistieden lil dawk li l-aktar jarmu emissjonijiet fid-dinja sabiex jikkordinaw l-isforzi tagħhom ma' dawk tal-UNFCCC;
34. Jinnota li l-Konferenza/Laqgħa tal-Partijiet imsemmija hawn fuq li se ssehħ f'Poznan ser issir fl-istess waqt tal-Kunsill Ewropew; jistieden lill-Kunsill sabiex jiskeda mill-ġdid il-Kunsill Ewropew sabiex ikun possibbli li l-Kapijiet ta' l-Istati u l-Kapijiet tal-Gvernijiet jattendu l-COP/MOP u sabiex jiżgura li l-COP/MOP tingħata attenzjoni shiha mill-gvernijiet;
35. Jinsab konvint li biex l-objettivi msemmija hawn fuq jinkisbu hemm bżonn li tiġi involuta l-midja, li l-irwol tagħha jkun vitali fil-holqien ta' l-għarfien meħtieġ tal-massa dwar il-bidliet fil-klima li ser isehħu fuq perjodu qasir u medju;
36. Jemmen, bi qbil ma' dak li ġie diskuss fil-Konferenza ta'Bali ma' rappreżentanti parlamentari minn madwar id-dinja kollha, li l-Parlament jista' u għandu jkollu rwol importanti bhala kordinatur ta' forum interparlamentari permanenti dwar il-bidla fil-klima; għalhekk jitlob lill-entitajiet rilevanti tiegħu sabiex jikkunsidraw din il-possibilità;
37. Jagħti istruzzjonijiet lill-President tiegħu biex jgħaddi din ir-riżoluzzjoni lill-Kunsill, lill-Kummissjoni, lill-gvernijiet u lill-parlamenti ta' l-Istati Membri u lis-Segretarjat tal-Konvenzjoni ta' Qafas tan-NU dwar il-Bidla fil-Klima (UNFCCC), bit-talba li din tiġi ċċirkulata mal-partijiet kollha involuti li m'humiex relatati ma' l-UE u ma' l-osservaturi tal-Konvenzjoni assoċjati tagħhom.